

2047 तक विकसित कृषि का रोडमैप तैयार

आईसीएआर के मंच से कृषि मंत्री चौहान ने गिनाए कृषि बदलाव के सात बड़े लक्ष्य

नई दिल्ली, 31 जुलाई. भारतीय कृषि अनुसंधान परिषद (आईसीएआर) के 98वें स्थापना दिवस समारोह में केंद्रीय कृषि एवं किसान कल्याण तथा ग्रामीण विकास मंत्री शिवराज सिंह चौहान ने विकसित भारत-2047 के लिए कृषि क्षेत्र का व्यापक रोडमैप पेश किया. उन्होंने कहा कि आने वाले वर्षों में भारत को केवल खाद्यान्न उत्पादन में ही नहीं, बल्कि गुणवत्ता, तकनीक, नवाचार और जलवायु अनुकूल कृषि के क्षेत्र में भी विश्व अग्रणी बनाना होगा.

अपने संबोधन में शिवराज सिंह चौहान ने कहा कि 'किसान देश की आत्मा हैं और वैज्ञानिक उसका मस्तिष्क'. उन्होंने जोर दिया कि जब किसानों का परिश्रम, वैज्ञानिकों का शोध और सरकार की नीतियां एक साथ



कार्यक्रम में केंद्रीय मंत्री राजीव रंजन सिंह, रामनाथ ठाकुर, भागीरथ चौधरी और एस.पी. सिंह बघेल सहित कृषि वैज्ञानिक और देशभर से आए विशेषज्ञ उपस्थित रहे. शिवराज ने कहा कि विकसित भारत-2047 का सपना तभी साकार होगा, जब वैज्ञानिक प्रयोगशालाओं में विकसित तकनीक तेजी से किसानों के खेतों तक पहुंचे और उनका प्रत्यक्ष लाभ ग्रामीण भारत को मिले.

काम करती हैं, तभी कृषि क्षेत्र में वास्तविक परिवर्तन संभव होता है. केंद्रीय मंत्री ने कई महत्वाकांक्षी लक्ष्य घोषित किए. इनमें 100 क्लाइमेट स्मार्ट विलेज विकसित

करना, आईसीएआर के प्रत्येक संस्थान से एक परिवर्तनकारी नवाचार तैयार करना, 100वें स्थापना वर्ष तक 10 करोड़ किसानों तक आईसीएआर की

तकनीक पहुंचाना, कृषि विज्ञान केंद्रों को इनोवेशन हब के रूप में विकसित करना तथा आईसीएआर ओपन डिजिटल नॉलेज प्लेटफॉर्म के माध्यम से किसानों को मोबाइल पर मुफ्त वैज्ञानिक सलाह उपलब्ध कराना शामिल है. उन्होंने नकली बीज और कीटनाशकों की समस्या को गंभीर बताते हुए इनके खिलाफ सख्त कानून बनाने और ऐसी तकनीक विकसित करने पर बल दियाजिससे किसान खेत पर ही बीज और कीटनाशकों की गुणवत्ता की जांच कर सकें. साथ ही उन्होंने आईसीएआर को 2029 तक अपनी तकनीकों, वैकसीन, नई किस्मों और लाइसेंसिंग के माध्यम से 10,000 करोड़ रुपये की आंतरिक संसाधन क्षमता विकसित करने का लक्ष्य भी सुझाया.

37.72 लाख अपात्र राशन कार्डधारकों पर कार्रवाई शुरू

लखनऊ, 31 जुलाई. उत्तर प्रदेश में मुफ्त राशन योजना के तहत अपात्र लाभार्थियों के खिलाफ व्यापक अभियान शुरू हो गया है. केंद्रीय उपभोक्ता मामले, खाद्य एवं सार्वजनिक वितरण मंत्रालय की रिपोर्ट में खुलासा हुआ है कि राज्य में 37,72,629 लोग ऐसे पाए गए, जो पात्र न होने के बावजूद मुफ्त राशन का लाभ ले रहे थे. यह जानकारी आधार लिंक डिजिटल सत्यापन और विभागीय ऐप के जरिए सामने आई है. केंद्र द्वारा 56,94,540 संदिग्ध राशन कार्डों की पहचान किए जाने के बाद उत्तर प्रदेश सरकार ने पूर्ति निरीक्षकों से उनका भौतिक सत्यापन करवाया. जांच के बाद पोर्टल पर 37,72,629 लाभार्थियों को अपात्र चिह्नित किया गया. इनमें से 35,37,352 लाभार्थियों का डेटा निरस्त कर दिया गया.

विकास एजेंडे के साथ मोदी से मिले साथ 10,500 करोड़ की यूरिया परियोजना पर मांगा सहयोग



निवेश को बढ़ावा देने के साथ-साथ प्रत्यक्ष और अप्रत्यक्ष रूप से हजारों रोजगार के अवसर सृजित करेंगी. इसके अलावा कृषि क्षेत्र

को भी पर्याप्त मात्रा में यूरिया उपलब्ध होने से किसानों को लाभ मिलेगा और राज्य की औद्योगिक क्षमता मजबूत होगी.

मुख्यमंत्री ने बस्तर के उन 461 गांवों का मुद्दा भी उठाया, जहां सुरक्षा और दुर्गम भौगोलिक परिस्थितियों के कारण अब तक विद्युत ग्रिड नहीं पहुंच सका है. वर्तमान में इन गांवों में ऑफ-ग्रिड व्यवस्था से बिजली उपलब्ध कराई जा रही है. उन्होंने इन क्षेत्रों में स्थायी विद्युत आपूर्ति सुनिश्चित करने के लिए केंद्र से विशेष सहयोग की मांग की. साथ में प्रधानमंत्री से रायपुर अथवा बस्तर में ओल इंडिया इंस्टीट्यूट ऑफ आयुर्वेद (एआईआईए) स्थापित करने का भी अनुरोध किया.

बंगाल में जैश का संदिग्ध दबोचा शुभेंदु अधिकारी की रेकी के मिले संकेत

कोलकाता, 31 जुलाई. पश्चिम बंगाल पुलिस के विशेष कार्य बल (एसटीएफ) ने पुरबा बर्धमान जिले से जैश-ए-मोहम्मद के एक संदिग्ध सदस्य हमिद मंडल को गिरफ्तार किया है.

इस कार्रवाई के बाद जांच एजेंसियां एक संभावित आतंकी नेटवर्क और उसके देश-विदेश में फैले संपर्कों की गहन जांच में जुट गई हैं. आरोपी पिछले दो से तीन महीनों से बर्दवान कस्बे के एक आवासीय परिसर में किराए के मकान में रह रहा था और कानून



प्रवर्तन एजेंसियों की नजरों से बचने की कोशिश कर रहा था. बरामद मोबाइल फोन और अन्य डिजिटल उपकरणों से कुछ ऐसे इनपुट मिले हैं, जिनमें पश्चिम बंगाल विधानसभा में विपक्ष के नेता शुभेंदु अधिकारी की कथित रेकी के संकेत होने की बात सामने आई है.

सच जान चुके युवाओं को डराया नहीं जा सकता सरकार आंदोलन वापस लेने के दौरान किए गए वादे से मुकर गई है : खरगे

सरकार आंदोलन वापस लेने के दौरान किए गए वादे से मुकर गई है : खरगे

नई दिल्ली, 31 जुलाई. कांग्रेस अध्यक्ष मल्लिकार्जुन खरगे और लोकसभा में विपक्ष के नेता राहुल गांधी ने मोदी सरकार पर छात्र आंदोलन के बाद प्रतिशोध की राजनीति करने का आरोप लगाते हुए कहा है कि देश का युवा सरकार का सच जान चुके इसलिए उन्हें अब डरा-धमकाकर चुप नहीं कराया जा सकता है.

श्री खरगे ने शुक्रवार को सोशल मीडिया एक्स पर कहा कि 10 दिन पहले सरकार ने युवाओं पर लाठी-डंडों और पेलेट गन का



इस्तेमाल किया और अब आंदोलन वापस लेने के बाद उनके खिलाफ प्राथमिकी दर्ज कराई जा रही है तथा उन्हें जबर्न हिरासत में लिया जा रहा है. उन्होंने आरोप

लगाया कि सरकार आंदोलन वापस लेने के दौरान किए गए वादे से मुकर गई है. उन्होंने कहा कि युवाओं के सोशल मीडिया अकाउंट ब्लॉक कराए जा रहे हैं,

राहुल गांधी ने कहा कि प्रधानमंत्री नरेंद्र मोदी और गृह मंत्री अमित शाह जैन जेड को धमकाकर चुप नहीं करा सकते. उन्होंने आरोप लगाया कि पहले छात्रों पर बल प्रयोग किया गया और अब उनके खिलाफ प्राथमिकी दर्ज कराई जा रही है तथा उनके सोशल मीडिया अकाउंट हटाए जा रहे हैं. श्री गांधी ने कहा, आप भारत का अतीत हैं. भारत के भविष्य के साथ ऐसा व्यवहार करते हैं, इसे लेकर सावधान रहिए.

40 से अधिक मौतों पर भारत ने पाक को घेरा भारतीय विदेश मंत्रालय ने निष्पक्ष जांच की मांग की

नई दिल्ली, 31 जुलाई. पाकिस्तान के कब्जे वाले जम्मू-कश्मीर (पीओके) में प्रदर्शन कर रहे नागरिकों के खिलाफ कथित बल प्रयोग के मुद्दे पर भारत ने पाकिस्तान की आलोचना करते हुए अंतरराष्ट्रीय समुदाय से निष्पक्ष जांच की मांग की है. विदेश मंत्रालय के प्रवक्ता रणधीर जायसवाल ने शुक्रवार को साप्ताहिक मीडिया ब्रीफिंग में कहा कि उपलब्ध जानकारी के अनुसार पाकिस्तानी प्रशासन की

कार्रवाई में 40 से अधिक नागरिकों की मौत हुई है और कई अन्य गंभीर रूप से घायल हुए हैं. प्रवक्ता ने कहा कि यदि शांतिपूर्ण विरोध कर रहे नागरिकों के खिलाफ बल प्रयोग किया गया है, तो यह अत्यंत गंभीर विषय है. उन्होंने आरोप लगाया कि पाकिस्तान ने अपने ही नागरिकों के साथ कठोर व्यवहार किया और विरोध प्रदर्शन को सुरक्षा के नजरिये से देखते हुए बल का इस्तेमाल किया. भारत ने कहा कि पीओके के लोगों द्वारा कथित गैर-कानूनी हत्याओं की निष्पक्ष जांच की मांग उचित है और वह इस मांग का समर्थन करता है.

139 भारतीयों को छुड़ाया

भारत ने कहा है कि उसने रूस और यूक्रेन का युद्ध शुरू होने के बाद से रूसी सेना में मजबूरी में काम करने वाले कुल 139 भारतीय नागरिकों को छुड़ाया है और 20 से अधिक अभी भी वहां फंसे हुए हैं. अमेरिका ने वर्ष 2025 से अब तक करीब पांच हजार भारतीय नागरिकों को वापस भेजा है. विदेश मंत्रालय के प्रवक्ता रणधीर जायसवाल ने शुक्रवार को यहां मीडिया ब्रीफिंग में सवालों के जवाब में यह जानकारी दी. उन्होंने कहा कि रूसी सेना में काम करने वाले 139 भारतीय नागरिकों को अब तक छुड़ाया जा चुका है और बाकी बचे 20 से अधिक भारतीय नागरिकों को वापस लाने के लिए बातचीत की जा रही है.

अमेरिका ने चीन, भारत, रूस की कंपनियों पर लगाए प्रतिबंध

वाशिंगटन, 31 जुलाई. अमेरिका ने ईरान की मदद करने के आरोप लगाते हुए एक भारतीय कंपनी सहित दुनिया की अन्य छह कंपनियों पर प्रतिबंधित लगाने का एलान किया है. इनमें भारत की स्क्वीज ट्रेक्स् एंड लॉजिस्टिक्स

ईरान की मदद करने पर उठाया कदम

प्राइवेट लिमिटेड, रूस की एयर कार्गो प्रो लिमिटेड, ईरान की दावेनगर स्टार्टअप स्टूडियो और चीन की तीन कंपनियां शंघाई विंग्स इंटरनेशनल लॉजिस्टिक्स कंपनी, शंघाई एलीट इंटरनेशनल ट्रेवल कंपनी और तांग शिन

शामिल हैं.

अमेरिका का आरोप है कि इन्होंने ईरान की सैन्य रसद, हथियारों के हस्तांतरण और क्षेत्रीय अभियानों में मदद की है.

अमेरिका के अनुसार इनमें ईरान की प्रतिबंधित एयरलाइन महान एयर के लिए जनरल सेल्स एजेंट के रूप में कार्य करने वाली कंपनियां और इस्लामिक रिवालयूशनरी गार्ड कॉर्पस से जुड़ी एक कंपनी शामिल है. अमेरिकी वित्त मंत्री स्कॉट बेसेंट ने कहा कि इस कार्रवाई का उद्देश्य आईआरजीसी को सहारा देने वाले समर्थन नेटवर्क को नष्ट करना है.

सीएआईटी मप्र को मिला नया महासचिव

नई दिल्ली, 31 जुलाई. देश के सबसे बड़े व्यापारी संगठन कॉन्फेडरेशन ऑफ ऑल इंडिया ट्रेडर्स ने अपने संगठनात्मक विस्तार और व्यापारी हितों की और अधिक मजबूती देने की दिशा में महत्वपूर्ण कदम उठाते हुए

योगी राजीव खंडेलवाल को मिली बड़ी जिम्मेदारी

मध्यप्रदेश के युवा व्यापारी एवं सामाजिक कार्यकर्ता योगी राजीव खंडेलवाल को सीएआईटी मध्यप्रदेश का प्रदेश महासचिव नियुक्त किया है.

इस नियुक्ति की घोषणा नई दिल्ली में आयोजित संगठन के राष्ट्रीय कार्यक्रम में की गई, जहां देशभर से आए व्यापारिक



प्रतिनिधियों और पदाधिकारियों ने इसकी सराहना की.

कार्यक्रम में सीएआईटी के राष्ट्रीय सचिव एवं सांसद प्रवीण खंडेलवाल की विशेष उपस्थिति रही. वहीं, सीएआईटी मध्यप्रदेश के नवनियुक्त प्रदेश अध्यक्ष भूपेन्द्र जैन ने योगी राजीव

खंडेलवाल को नई जिम्मेदारी के लिए शुभकामनाएं देते हुए विश्वास व्यक्त किया कि उनके नेतृत्व में संगठन प्रदेश के व्यापारियों के बीच और अधिक मजबूत होगा तथा व्यापारिक हितों से जुड़े मुद्दों को प्रभावी ढंग से उठाया जाएगा.

एक नजर में

स्पेन पहुंचने की कोशिश में 19 प्रवासियों की मौत
मैड्रिड. मोरक्को से स्पेन के स्वायत्त क्षेत्र स्ट्रूटा में प्रवेश की कोशिश के दौरान बड़ा मानवीय संकट पैदा हो गया है. अधिकारियों के अनुसार सीमा पार करने का प्रयास कर रहे लगभग 49,000 प्रवासियों के बीच मची अफरातफरी, भगदड़ और समुद्री रास्ते से प्रवेश की कोशिशों के दौरान कम से कम 19 लोगों की मौत हो गई, जबकि कई अन्य घायल हुए हैं. स्थिति की गंभीरता को देखते हुए स्पेन सरकार ने स्ट्रूटा में अतिरिक्त सैनिकों और पुलिस बल की तैनाती की है. स्थानीय प्रशासन का कहना है कि अचानक बड़ी संख्या में प्रवासियों के पहुंचने से राहत और आश्रय की व्यवस्थाओं पर भारी दबाव पड़ गया है. हजारों लोग, जिनमें महिलाएं और बच्चे भी शामिल हैं, अस्थायी ठिकानों के अभाव में खुले स्थानों और सड़कों पर रहने को मजबूर हैं. स्ट्रूटा के स्थानीय प्रशासन ने इस स्थिति को गंभीर मानवीय संकट बताया है.

हस्तियां के ट्वीट

एक ही टीम के लिए खेला; उन्होंने वफादारी को एक मूल्य और कप्तानी के आर्म्बैंड को एक जिम्मेदारी के तौर पर निभाया.

भारतीय उद्योगपति नवीन जिंदल ने हाल ही में सोशल मीडिया एक पोस्ट साझा करते हुए लिखा कि अगर शहीद ऊधम सिंह कांबोज जी के 86वें बलिदान दिवस पर रादौर की पावन धरा से शत-शत नमन. जलियांवाला बाग का बदला लेने की प्रतिज्ञा को 21 वर्षों तक हृदय में जीवित रखकर उन्होंने लंदन जाकर पूरा किया. जेल में अपना नाम राम मोहम्मद सिंह आजाद रखकर उन्होंने राष्ट्रीय एकता का जो संदेश दिया, वह आज भी हमारा मार्गदर्शन करता है.

गाजियाबाद में 5000 करोड़ का घोटाला

नई दिल्ली, 31 जुलाई. कवि नगर थाने में वैदिक आयुर्वेद्यार कंपनी और एक्सिस ई-कॉर्पोरेशन के खिलाफ पांच हजार करोड़ रुपये के बड़े घोटाले का मामला दर्ज किया गया है. अधिवक्ता महेश कुमार वर्मा की शिकायत पर दस लोगों को नामजद किया गया

दो कंपनियों पर लगे आरोप 10 लोगों के खिलाफ केस दर्ज

है. इन पर लोगों को निवेश के नाम पर ठगने का आरोप है. एसीपी कविनगर सिद्धार्थ गौतम ने बताया कि अधिवक्ता महेश कुमार वर्मा के मुताबिक

निवेशकों से ग्रासरी स्टोर के नाम पर लाखों रुपये के समझौते किए गए. बाद में कंपनियां धीरे-धीरे गायब हो गईं और निवेशकों का पैसा हड़प लिया. महेश वर्मा का आरोप है कि कंपनियों के मुख्य कार्यकारी अधिकारी फैजान खान पर दुर्बई भाग गए हैं. वह व्हाट्सएप के माध्यम से वीडियो भेजकर निवेशकों को पैसे वापस मिलने का आश्वासन दे रहा है. हालांकि कंपनी ने अपना ऑनलाइन सिस्टम भी बंद कर दिया है. फैजान खान सहित कुल दस लोगों को इस धोखाधड़ी का मुख्य घड़यंत्रकर्ता बताया गया है. इनके खिलाफ भारत के कई जिलों में भी एफआईआर दर्ज हैं. शिकायतकर्ता महेश कुमार वर्मा ने स्वयं 6.50 लाख रुपये का निवेश किया था. उनके अलावा, हरिश हितैषी ने दो लाख रुपये और मांगेराम ने तीन लाख रुपये का निवेश किया. संजय एलआईसी पिलखुवा और उनके स्टॉफ ने करीब 36 लाख रुपये लगाए. आनंद राणा की टीम ने लगभग एक करोड़ रुपये का निवेश किया. गाजियाबाद जिले के सैकड़ों लोगों ने इन कंपनियों में करोड़ों रुपये का निवेश किया था.

कंपनियों ने नौ हजार रुपये की आईडी पर प्रतिमाह 1100 रुपये और घरेलू सामान पर 33 फीसदी छूट का वादा किया था. शुरुआत में निवेशकों को लाभ मिला, जिससे

उनका विश्वास बढ़ा. पंकज सोनी सेट ने गाजियाबाद में कई बैठकें आयोजित कीं. कंपनियों ने विश्वास जमाने के लिए ग्रासरी की दुकानें भी खोलीं.

पूर्वानुमान मानसून एक बार फिर सक्रिय, मौसम विभाग ने दी चेतावनी

देश भर में कई राज्यों में बरसेंगे बादल

नई दिल्ली, 31 जुलाई. देशभर में मानसून एक बार फिर पूरी तरह सक्रिय हो गया है. भारतीय मौसम विभाग (आईएमडी) के ताजा पूर्वानुमान के अनुसार अगले सात दिनों तक उत्तर, मध्य, पूर्व, पश्चिम और पूर्वोत्तर भारत के कई राज्यों में भारी से अति भारी बारिश होने की संभावना है.

मौसम वैज्ञानिकों के मुताबिक पश्चिम विदर्भ और उससे सटे दक्षिण-पश्चिम मध्य प्रदेश के ऊपर बने निम्न दबाव क्षेत्र के कारण व्यापक वर्षा की स्थिति बनी हुई है. आईएमडी के अनुसार आज मध्य महाराष्ट्र में



चमोली में भारी बारिश से बर्दीनाथ हाईवे बंद

उत्तराखंड के चमोली में लगातार हो रही बारिश के कारण बर्दीनाथ राष्ट्रीय राजमार्ग एक बार फिर बंद हो गया है. जिले में पागल नाला के पास पहाड़ी से मलबा और पत्थर गिरने से सड़क पूरी तरह बाधित है. इसकी वजह से दर्जनों वाहन बीच रास्ते में फंस गए हैं. रातभर हुई तेज बारिश के बाद पहाड़ी से अचानक मलबा और बोल्टर नीचे आ गए.

अत्यधिक भारी बारिश हो सकती है. उत्तर भारत में 31 जुलाई से 6 अगस्त तक हिमाचल प्रदेश, उत्तराखंड, जम्मू-कश्मीर और लद्दाख में व्यापक वर्षा का दौर जारी रहेगा.

इसके अलावा हरियाणा, पंजाब, चंडीगढ़ और दिल्ली में भी कई दिनों तक गरज-चमक, तेज हवाओं और बारिश का अलर्ट जारी किया गया है. उत्तर प्रदेश में भी मानसून पूरी तरह सक्रिय रहने की संभावना है. 2 से 6 अगस्त तक पूर्वी उत्तर प्रदेश तथा 3 से 6 अगस्त तक पश्चिमी उत्तर प्रदेश में व्यापक बारिश होने के आसार हैं.



आईआईटी और नौसेना विकसित करेंगे स्वदेशी तकनीक

वाराणसी, 31 जुलाई. भारतीय नौसेना और भारतीय प्रौद्योगिकी संस्थान के बीच रक्षा क्षेत्र में अनुसंधान एवं तकनीकी सहयोग को नई दिशा देने के उद्देश्य से एक महत्वपूर्ण समझौता ज्ञापन पर हस्ताक्षर किए गए हैं. नई दिल्ली स्थित नौसेना मुख्यालय में 30 जुलाई को हुए इस समझौते को देश में स्वदेशी रक्षा प्रौद्योगिकी के विकास और

वाइस एडमिरल बी. शिवकुमार ने कहा कि यह साझेदारी भारतीय नौसेना और देश के प्रमुख शैक्षणिक संस्थानों के बीच सहयोग को और मजबूत करेगी. उनके अनुसार संयुक्त अनुसंधान से भविष्य की समुद्री सुरक्षा चुनौतियों के लिए आधुनिक और स्वदेशी तकनीकी समाधान विकसित किए जा सकेंगे, जिससे रक्षा क्षेत्र में आत्मनिर्भरता को नई गति मिलेगी. आईआईटी (बीएचयू) के डीन प्रो. राजेश कुमार ने कहा कि संस्थान की बहुविषयक अनुसंधान क्षमता भारतीय नौसेना की आवश्यकताओं के अनुरूप नवाचार आधारित समाधान विकसित करने में महत्वपूर्ण भूमिका निभाएगी.

और शोध से जुड़े प्रतिनिधि भी उपस्थित रहे.

AURANGABAD SMART CITY DEVELOPMENT CORPORATION LIMITED (ASCDCL)			
REQUEST FOR PROPOSAL			
ASCDCL invites firms possessing relevant capabilities to respond to this RFP for following			
Sr. No.	Title and Tender ID No	Bid Due Date	Bid Opening Date
01	CONCEPTUALISING, BRANDING, DESIGNING ARTWORKS, GRAPHICS AND ILLUSTRATIVE SIGNAGES FOR THE ZOOLOGICAL PARK, CHHATRAPATI SAMBAHJANAGAR 2026. ASCDC. 132976_1	07 AUG 2026 5.00 p.m.	08 AUG 2026 5.00 p.m.
The tender document can be download from https://www.mahatenders.gov.in			
Sd/- Chief Executive Officer Aurangabad Smart City Development Corporation Limited			